

**Headline:** Satya Bharti School ke chatro ko pratishth samman

**Publication:** Rahat Times

**Edition:** Lucknow

**Date:** 11.12.13

# सत्य भारती स्कूल के छात्रों को प्रतिष्ठित सम्मान

लखनऊ, 10 दिसंबर। भारती एंटरप्राइजेस की कल्याणकारी शाखा भारती फाउंडेशन ने आज यहां घोशणा की है कि 46 सत्य भारती स्कूलों के सामुदायिक विकास अभियानों को अंतरराष्ट्रीय स्तर पर मान्यता प्राप्त डिजाइन फॉर चेंज पुरस्कार से सम्मानित किया गया है। डिजाइन फॉर चेंज अंतरराष्ट्रीय मंच है जो बेहतर दुनिया बनाने के लिए बच्चों को अपने विचारों को अभिव्यक्त करने और उन्हें साकार करने का अवसर देता है। इस साल देशभर के 19 राज्यों के 540 स्कूलों से कुल 705 किस्से-कहानियां प्राप्त

हुई। ग्रामीण भारत के 162 सत्य भारती स्कूलों ने बदलाव की 172 कहानियां जमा करायीं जिन्हें समाज के कम सुविधाप्राप्त वर्ग के बच्चों ने अपने-अपने समुदायों में नेतृत्व प्रदान किया था। इनमें से 02 को टॉप 20, 01 को जूरी पिक, 19 को ऑनरेबल मेंशन (टॉप 72) तथा 24 को स्पेशल एक्नॉलेजमेंट श्रेणियों में चुना गया और कुल 46 पुरस्कारों के लिए चुना गया। भारती फाउंडेशन का गठन वर्ष 2000 में भारती ग्रुप ऑफ एंटरप्राइजेस की कल्याणकारी गतिविधियों के संचालन के मकसद से गया था।